



# ЗАМАН



Газета издаётся на балкарском языке с 1924 года

Интернет-версия: zamankbr.ru

КЪАБАРТЫ-МАЛКЪАР РЕСПУБЛИКАНЫ  
ПАРЛАМЕНТИНИ ЭМ ПРАВИТЕЛЬСТВОСУНУ ГАЗЕТИ

ВРЕМЯ

ГАЗЕТА ПАРЛАМЕНТА И ПРАВИТЕЛЬСТВА  
КАБАРДИНО-БАЛКАРСКОЙ РЕСПУБЛИКИ

## Жыйылыу

### Жалган аш-азыкъга бла дарманлагъа – къаты тыйгъыч

Къабарты-Малкъарны Промышленность эмда сатыу-алыу министерствосунда Промышленность продукцияны законсуз сатыу-алыуға къажар регион комиссияны жыйылыуу болганды. Анда жылны биринчи жарымыны эсеплери чыгарылгандыла. Алагъа кёре битеу да 165 контроль-надзор жумуш бардырылганды, 26 экономика аманлык ачык-ланганды. Сатыу-алыудан 12 минг литр жалган аракты бла чагъыр, качестволары осал ашарыкъла-

ны бла дарманланы 59 тюрлюсю сыйырылганды. Жыйылыуда толтуруучу власть органланы иш-лерин бирге тийишдириу, болумгъа дайым да кёз-кыулак болуу, тинтиулени къыйматларын ёсдюрюу келир заманны баш борчларына саналгандыла. Промышленность продукцияны законсуз сатыу-алыуға къажар регион комиссия Россей Федерацияны Президентини 2015 жылда 23 январьда 31-чи номерли Указы бла къуарлганын эсигизге сала-



Ол экономика, финансла, аш-азыкъ къоркъу-усулукъ эмда адамланы жашау къолайлыкларын игилендириу бла байламлы вопрослагъа къарайды.

## БОЛУМ

### Сакъ жауун бузган жол тюзетилгенди

9 августда къаты жауун жаууп, ырхы суула Бабугент-Бызынгы жолну альплагерьге элтген кесегин бузгандыла. Кёп да бармай алайгъа ремонт бригада бла терк болушлукъ берген службала жетгендиле. Эки сагъатны ичинде солуу базагъа жол ачылганды. Шёндю бу лагерьде 500 адам чакълы бир турады, анда аш-азыкъ, дарманла да жетер тенгли бир бардыла.



## МАШУК-2017

### Экинчи сменни ишини баш ниети - къудуретни сакълау

Шимал Кавказны жаш тёлуюсю «Машук» форумунда сюзюлген баш темаладан бири Экологияны жылыды. Экинчи сменни кезиунде къудуретни проблемалары сюзюлнюкдюле. -Быйыл биз бу проблемагъа энчи эс бурганбыз. Ниети таза кибики, этген ишлери да таза дегеннге улуу магъана беребиз. Форумчуланы проектлери хар жаны бла да тюз болсала сюебиз: адеп-къылык, муратла, борчла эмда эсепле жаны бла да, -дейди «Машукну» директоруну орунбасары Любовь Крысина. Сагъынылган тематика машукчулагъа юле-шинген материаллада да эсленеди – жазыу этерча къагъыт блокнотланы орунларына агъач планшетле. Дерсле бардырылган чатырла да энчи халда жасалгандыла. Алагъа ЮНЕСКО-ну тизмесине кирген хазналары атлары аталгандыла: Байкал, Куршская коса, Убсунурская котловина, Казенной-Ам кёл, Элбрус, Сарыкумские барханы, Вовнушки къала комплекс, Цей тау-лыжа курорт, плато Путорана эм башхала.



Ахыры 2-чи бетдеди.

## Финансла

### Кредитлени ёлчечи юч миллиард сомгъа жетгенди

Россельхозбанкны Къабарты-Малкъарда ёлюмю быйылыны биринчи жарымында хайырланыучулагъа кредитге 428 миллион сом бергенди. Ол санда 378 миллионну адамла тюрлю-тюрлю жумушланы тамамларгъа къоратыргъа алгандыла. Энтта да 29 миллион сомну уа – ипотекагъа, деп билдиргендиле финанс учрежденианы пресс-службасындан.


Саулай алып айтханда, бюгонлюкге банк кредитге берген ахчаны ёлчечи 2,7 миллиард сомдан артыкъ болганды. «Адамла бегирекда потребитель программала бла байламлы кредитлени суююп аладыла. Аланы процент ставкалары да учузуракды», - дегенди банкны розница сатыу-алыу ёлюмюню башчысы Атакуланы Заур.

Бизни корр.

## Ахшы хапарла

### Аниуар Гедуев – битеу дуняда биринчи жерге

Эркин тутушуу бла кю-решген гёжефлени (74 килограммгъа дери ауурлукъ категорияда) битеудуня рейтингини жангыртылганды. Анда биринчи жерни бизни жерлешибиз Аниуар Гедуев алады. Алгъаракълада билдирилгенича, юч ай мындан алгъа Аниуарны аягъында жигине операция этилген эди. Бу-сагъатда спортчу реабилитациядады.



### Мария Кучина – Россейни эм иги атлетлерини санында



Къабарты-Малкъардан спортчу, бийикликге секириуден дуняны эки кере

чемпиону Мария Ласицене (Кучина) Россейни эм иги атлетлерини санына киргенди. Июльда 24-жыллыкъ спортчу сегиз турнирге къатышханды эм барысында да хорлаганды. Лозаннада «Бриллиантовая лиганы» кезиулю эришиунде Мария, 2,06 метрге секирип, кесини энчи рекордун жангыртханды эм бу кёрюмдюсю бла дуняда биринчи болганды. 10 августда Кучина Лондонда дуняны чемпионатына барырча квалификация эришиуге къатышханды, чемпионат кеси уа бюгон боллукъду.

Информагентстволаны материалларына кёре.

## Жазылыу

### ЭНТТА ОНГ БАРДЫ Багъалы шуёхла!

Сиз 28 августха дери «Заманга» жазылсагъызы, ана тилибизде чыкъгъан газетни биринчи сентябрьден алып башларыкъсызы. Шёрт айгъа жазылыуну багъасы - 543 сом 40 капекди.

Бизни индексбиз - 51532

## Экинчи сменни ишини баш ниети - кьудуретни сакълау

Ахыры. Аллы 1-чи бетдеди.

«Аладан жетиси Кавказныкыладыла (СКФО-ну хар субъектинден бири), дагыда бешиси Россейни башха жерлериндендиле. Хар чатырны кьатында стэнд барды, анда уа хар жерни юсюнден сейир хапар жазылады. Биз форумгьа кьатышханлагьа кьыралыбыз ёхтемленирча эмда сакъланьрча жерле бла бек бай болгьанын кёргозтюрге сюебиз, деп ангылатханды Крысина.

Ставропольдан команданы проекти

да экологиягьа аталыпды –«Экоревизорро». Ол тийишли инспекторланы хазырлау бла байламлыды. Аны авторлары бир кере хайырланьлгьан сырьёну экинчи да жарашдырыу жаны бла мастер-классла, регионда болгьан битимлени бла жаныуарланы юслеринден лекцияла, экология закондательстводан билимни ёсдюрген оюнла бла элберле кьурайдыла.

Бу темагьа жоралангьан ишле хар делегацияда да бардыла. Осетиадан активистле Ардон шахарны атылып



тургьан жеринде терек бахча кьураргьа мурат этедиле. Кьабарты-Малкьарны келечилери кьагьытны жангьдан хайырланьуу юсюнден «Агьачны кьутхар», республикалы школгьа уа «Мен экологма» деген планланы келтиргендиле. Дагыстанда «Таза оюнла» деген акция бардырылып башлангьанды. Ингушетиядан да алты проект келтирилгенди: жаш тёлё экология кьымылдау, экомойка ачыу, күн электростанцияла чыгьаргьан цех кьурау, курорт тийрелени тапландырыу, кьалгьан-кьулгьанланы жыйыу эмда жангьдан хайырланьуу жаны бла компания кьурау.

«Айныгьан жер: жамауатны кьудурети» деген ат бла кьуралгьан экинчи смен инсанны экологиясына, информацияны тазалыгына, саулыкьу жашау бардырыугьа, регионда кьоркьузуслукьугьа, юйор хазналагьа эмда кёп башха игиликге жораланады.

«Машук-2017» форуму пресса-арасы.

### Тинтиуле

## Конкуренция не халда болгьанын сезерча

Федерал антимонополия службаны КьМР-де Управлениасы, республикада 2015-2016 жыллада жолланы ишлеуде конкуренция кьаллай болгьанын билир умурда тинтиуле бардырып башлагьанды. Бу ишни кезиуеде РФ-ни Транспорт министерствосу, Кьырал жол агентствосу, власть органла эмда «Автодор» корпорация берген информация да хайырланьрыкьды, деп билдиргендиле ведомствону пресс-службасындан.

Аны аллында жыллада бардырылгьан тинтиуле бу сфераны уллу компанияла кьолгьа ала баргьанын кёргозтген эдиле. Дагыда конкурсланы бешден бирине жаланда бир заявка берилгени тохташдырылгьан эди. Башхаланы уа алада болгьан оборудование белгиленген излемлеге келишмейди деген сылтау бла кьоймай тургьандыла ары.

Жолланы тынгьлы жангыртыу рынокда болумну сюзгенде, 44-ФЗ эм 223-ФЗ законланы юсю бла сатыу-алыу, концессия эмда кьырал - энчи иели партнёрлукь шартлагьа эс бурулукьду, подряд болгьан компанияла эмда аланы бойсууунда болгьан организацияла тамамлагьан жумушлагьа, проект документацияны экспертизасы этилгенден сора кьурулуш ишлени багьасы кьалай тюрленгенине да кьараллыкьды. Алай бла бу сюзюну эсеплери быйыл тёртюнчю кварталда чыгьарыллыкьдыла.

Бизни корр.



### КЪАРМАШЫУ

## Айтып айталмазча сейирлик сабий сад



Бу күнледе жангы окьуу жылгьа республиканы школлары, сабий садлары кьалай хазырлангьанларын билир мурат бла Нальчик шахар администрацияны, билим берген департаментни, "Единая Россия" партияны келечилеринден комиссия кьуралгьанды. Аны кьаууму бир талай учреждениягьа барып, халны кёргенди. Айхай да, ала бирча хазырдыла дерча тьююлдо. Бир-бирлеринде алыкьа кёп зат этилимегенди. Кьарай келгенибизде, иш жаланда ахчада болмагьанына, организациялада урунганланы кеслеринден да кёп зат кьалгьанына тьююннгенбиз.

Аны бла бирге онгубуз жокьду, кьыралдан болушлукь алмайбыз деп жияп турмай, ишлерин бет жарыкьлы бардыргьанла, кьайгьыргьанла, борчларны жууаплы кёзден кьарагьанла да кёпдюле. Ол бизни бек кьуандыргьанды.

Юлгюге Нальчик шахарны 41-чи номерли прогимназиясын келтирирге излейме. Аны арбазындан башлап тазалыкь, ариулукь тамашагьа кьалдырады. Аны жасалгьаны сабийге угьай, абаданлагьа да сейир кёрюнеди. Бери сюймей бир сабий да жюрюй болмаз деригим келеди. Жомакь тышындан башланады да, мекамны ичинде андан ары



барады. Хар группаны ойнагьан, солугьан, жукьлагьан отоуларыны кьабыргьаларында, полларында тюрсюнлю суратла. Коридорлары бла ётөп барсанг, музейде сунаса кесинги.

Арбазгьа киргенни да жюреги жарыйды. Сабийлеге ойнар жер бек эркинди, анда-мында тюрсюнлю, жомакьланы жигитлерини ташдан, агьачдан салынган суратларына кьарагьан а ышармай кьоярыкь тьююлдо. Чыпчыкьладан башлап уллу айыу гинжйлеге дери мында болмагьан сен тапкын! Биз да ол ариулукьдан кетип кьалалмай, кёп айландыкь бу садикни тегерегинде, ичинде да – отоуларыны бирине кире да, башхасындан чыгьа.

Мында ишлегенде да бирча сайланып алынганчадыла - билимиле, тюз ниетлиле, таза жюреклиле, ишлерин сюйгенле. Ол аланы бетлеринде, сёлешгенлеринде кёрюнюпдо. Ма аладыла бери келген балачыкьлагьа бу ариулукьну, жомакьны кьураганла. Ата-анала уа аланы ышангылы болушлукьчулары.

«Хар иги, ариу затны да - сабийге» деген ниет бла ишлейдиле мында. Балачыкьла жаратсала, жиялгьан да этерик тьююлдоле, юйлерине да ашыкьмазла, дейдиле. Сора ол садикни таматасы Лавринова Валентина Николаевнаны хайырындан болгьанын бир аууздан айтадыла. Кеси да хар затха бек сакьды, бизден да аны сурогьанлай турады, дейдиле.

Таулу сабийлеге дерс берген устаз Бийнегерланы Сакьнат да, Валентина Николаевнаны ишине багьа бере: «Керти, тынгьсыз жюрекли адамды. Аны бла урунган бизге бек тынчды, ишин уста биледи», - дегенди. Бу учреждение 2016 жылда Россейде бек алапат, махтаугьа тийишли 100 сабий садны тизмесине тошгенин айтсакь да тамам сунама аны коллективи, таматасы да кьаллайла болгьанларын билир ючюн.

ШАУАЛАНЫ Разият.





13 АВГУСТ – КЪУРУЛУШЧУНУ КЮНЮ

# Жигерликлери бла огъурлу ыз кьойгандыла

Бююн мен озгъан ёмюрно экинчи жарымында, кесини кюч-кьарыуун аямай, кече-кюн деп кьарамай, Тырнауузну комбинатыны объектлери, Минги тауну тийресинде туризм комплекси, социал-культура учрежденияланы эмда жашау журтланы кьурулушунда кьармашханланы эсгерирге сюеме.

Былай производство кьайнагъан заманда – озгъан ёмюрно 70-80 жылларында – Бахсан аууунда, шахта кьурулуш управление, темир-бетон

завод, алтынчы номерли авто-транспорт мюлк, «Жилстрой», механизация управление дегенча кючлю организацияла ишлей эдиле. Жер тубюнден магъаданны чыгъаруу эмда жарашдыруу комплекслени кьурауда бек кеп адам урунганды. Аны хайырында кьырал вольфрам-молибден продукциядан аслам алып башлагъанды. Аны бла бирге магъаданны кеси аллына уакъ этген уллу комплекс, аны байыкъландыруучу фабрикага жетдирген гидротехника

объект да хайырланыргъа берилген эдиле.

Саулай алып айтханда, ол кезиуледе предприятияда жюзге жууукъ объект бар эди. Шахта кьурулушчула салгъан кьыйынны хайыры бла магъаданны бийикде карьерледен чыгъаруу да башланган эди. Анда юч мингден артык метр бийикликде ишленген, кесине да «Жигитликни трассасы» деп атагъан кьыйын жолну эсгермей да кьалай кьалгъын.

Промышленностьну айныуу бла бирге Тырнауузда объектлени кьурулушу, тапландыруу ишле да кьыстау бардырылгандыла. Беш кьатлы юйледен сора тогуз кьатлыланы да сюеп башлайдыла. Сёз ючюн, жаланда 1986 жылда хайырланыргъа 27 минг квадрат метр жашау журт берилген эди.

Кеси заманында Маданият юй, Сабий чыгъармачылыкны школу, орта билим берген бир неча учреждение, сабий садикле, профтехучилище, «Эсен» профилакторий, «Искра» кинотеатр, «Геолог» эм «Бахсан» спорт комплексле ишленген эдиле. Кьонакъ



Минги тауну тийресинде туризм объекте.

юйле бла пансионатла уа! «Эльбрус», «Иткьол», «Чегет», «Азау», «Терскьол», «Вольфрам», «Приэльбрусье», КьМКЪУ-ну базасы – алада бек кепле солугъандыла.

Была энди тарыхда кьалгъан шартладыла, алай аны уа адамла кеслери кьоллары бла кьурагъандыла. Ол кезиулени белгили кьурулушчуларыны араларында мен Николай Хабаровну, Чочайланы Магометни, Джамал Хабичевни, Владимир Бабинни, Михаил Ерохинни, Сагид Баразовну, Нина Миронованы, Нина Быченкованы, Люся Жамбаеваны, Нажмудин Шетовну,

Александр Олейниковну, Мария Жменькону эм башхаланы белгилерге сие эдим.

Кьурулуш производства таматалык этип тургъанла Мызыланы Далхат, Виталий Рюмин, Николай Павлов, Залиханланы Алидар, Алексей Нагалач, Занибекланы Магомет, Алексей Шевкоплас, Василий Федотов, Саладин Ризаев, Ёлмезланы Жабраил, Таумырзаланы Ахмат, Мамайланы Исхакъ, Хамзат Алчагиров эм Альберт Тхаахов да кеп ахшы сёзлеге тийишли устала болгъандыла.

ТЕМИРЛАНЫ Анатолий.



Тырнауузу жашау журтлары.

## Абаданла, гитчеле да ыразы болурча кюрешедиле

Бююн биз айтырыкъ ишчиле Нальчик шахарны ёрге жанында, базар тийресинде урунадыла. Алайда бир жерчикде кеп кьатлы жашау юйле салынадыла. Биринчисини кьурулушун бардыргъан «Потенциал» фирмады, экинчи уа – «Прогресс».

Алда айтылгъан предприятие сюеген юйно прорабы Цийкьанланы Азаматды. Шёндю аны кьолунда онбир адам ишлейди. Биз алагъа баргъан кюн а арматурадан каркасла жьу тура эдиле. Аланы асламысы элчи жашладыла. Араларында Огъары Малкьардан, Бабугентден, Герпегежден, Хабаздан да бардыла.

Кьурулуш алгъаракъда башланганлыкъга, кеп иш тындырылганды. Мурдору кьазылганды, темир-бетон жумушлары бардырыладыла. Бир-бир жерлеринде уа бетон блоклары тизе турадыла. Ол ишлени Догъучаланы Казбек, Илестинланы Мухаудин, Байкишиланы Сафар, Биттирланы Арсен эм башхала болдурадыла. Юй «П» харф халда ишленнирикди. Ортасы майдан боллукъду. Анда машиналары салыргъа жарарыкъды. Сора сабийлеге да ойнаргъа жерле ктураллыкъдыла.

Бу объектни экинчи жыл декабрьни айны аягына бошаргъа мурат этедиле. Мында бир, эки, юч отоулу фатарла боллукъдула. Аланы ичлери сюртоллукъдо, суу, жылыу баргъан быргъыла орнатыллыкъдыла.

«Прогресс» фирма сюеген мекамны прорабы уа Хасан Ириговду. Ол билдиргенге кере, анда төрт отоулу фатарла да боллукъдула. Была кьурулушну бираз алгъа башлагъан эдиле да, бююнлюкде мурдорун бошагъандыла. Шёндю уа биринчи этажын кьалай турадыла.

Мында алты бригада урунады. Хар бирини белгиленген борчу барды. Тохтаусуз аны толтурадыла. Ингир сайын этгенлерине бригадир кьарайды. Ол а ишни барыууна уллу себеплик этеди.



Солдан оннга: Илестинланы Мусса, Биттирланы Арсен, Байкишиланы Альберт.



«Потенциалны» бригадасы каркасла жыйган кезиуде.



«Прогресс» фирманы прорабы Хасан Иригов.



Альберт Кешев бла Станислав Гучев.

Эки юйно да иелери сатаргъа деп саладыла. Бир квадраты 32-34 минг сом боллукъду, дейдиле. Тап жерде ишленгенлерине кере алычула табыллыкъдыла.

ОСМАНЛАНЫ Хыйса.







Белгилеу

# МИНГИ ТАУНУ БАШЫНДА - ФСБ-НЫ БАЙРАГЫ

ФСБ-ны КъМР-де Управлени-ясыны келечилерини къаууму, Россейде къоркъуусулукъну органлары къуралганлы 100 жыллыгына эмда Кавказ ючюн сермешни 75- жыллыгына

атап, Элбрусну башына ведом-ствону байрагын чыгъаргъан-ды, деп билдиргендиле аны пресс-службасындан.

1942 жылны бу кюнлеринде, Уллу Ата журт урушну эм бий-

кликдеги фронту Минги тауда бара болгъанды. Фашистле Грозныйни бла Бакуну нефть скважиналарына мыллык ат-хандыла. Аланы быллай къыйын жерледе уруш этерге юйренн-



ген, кесинде да битеу керекли саууту болгъан «Эдельвейс» дивизиялары бийикликге кётюрюледи. Алай андан энишге тошгерге тебире дегенлеринде уа жолларын совет аскерчиле кеседиле.

НКВД-ны келечилери аскерчи альпинистлени хазырлаугъа къатышадыла. Жыйырма жигит юч айдан сора, таугъа чыгып, февральны сууукъ кюнлерини биринде фашистле анда орнатхан байракъланы энишге атадыла.


Совет аскерни Кавказ ючюн сермешлеринде хорлам къы-ралыбызны урушну экинчи жарымында алгъа барыуна бек уллу къошумчулукъ этгенди дерчады. Ол тарых магъаналы ишлени юсонден шендио Минги тауда 3500 метр бийикликде «Мир» станцияны къатында ор-налгъан «Героям обороны При-эльбурсья» эсгертме хапарлай-ды. ФСБ-ны келечилери анга голле салып, Кавказны фашист душманладан къоруулагъан аскерчилеге баш ургъандыла.



## СЁЗБЕР

**ЭНИНЕ:** 1. Малкъарны сыйлы жыр-чысыны аты. 2. Ол эшген аулага къурт-къумурсха тошеди. 4. Къылыкны аллайы аманды. 6. Бала сакълаган тауукъ. 11. Къарачай поэт Сойюнчланы..... 13. Жа-уда бишген тылы кесек. 14. Ол замандан бу заманга деген кесек. 16. Алгын кел-линле аны къысычу эдиле. 19. Тамырсыз адам. 26. Агъач ичи. 28. Къумач жипчик. 30. Къарачайны атасы. 31. Алай этсем, быллай болур деп къоркъуу. 32. Таулу эл. 35. Къууанчда тилек. 36. Бирге жырлагъ-ан къауум. 37. Тёзюм. 44. Эркинлик. 47. Тиширлугъа этилген ариу чам. 51. Аууз толу суу. 52. Жилек. 54. Юйню башын жабычу металл. 55. Ишин билген. 56. Агъач, тау ортада ачыкъ жер. 57. Мирзеу. 58. Аш биширген адыр.

**ЁРСИНЕ:** 1. Айны анга ушатычуудула. 3. Татлы аш. 5. Ахча. 7. Самоварла шаха-ры. 8. Къыш улоу. 9. Билим алыу. 10. Аскер жыйын. 12. Адам кеси этген суу ыз. 15. Аны бичакъ да, соймеклик да саладыла. 17. Жолда тапсала, насып келтиредиде деп, аны эшик башына урадыла. 18. Сёз бериу. 19. Жаз ай. 20. Сыйлы жарыкъ. 21. Ксурулуш материал. 22. Намазгъа чакъыруу. 23. Харекет, ахча жыйуу. 24. Көмени торлюсю. 25. Бир бирни анылап жашау. 27. Кавказ миллетни адамы. 29. Шпион. 33. Тау суу. 34. Онг, мадар. 38. Таулу ансыз болмайды. 39. Эрттенликде ханслага тошеди. 40. Орам. 41. Къыш аякъ кийим. 42. Урушда пулемёт турган жер. 43. Ахча минмей, аны алай тутуп жо-рюйдюле эл ичинде намыслы адамла. 45. Чабакъ тутууда хайырланылган зат. 46. От жилтин. 48. Къаяны къабыргасында тапхырчыкъ. 49. Ол адамны бек жунчу-тады. 50. Эр киши сабий. 52. Африкада суу. 53. Къышны саугъасы.



ГАЗЕТНИ 146-чы НОМЕРИНДЕ БАСМАЛАНГАН СЁЗБЕРНИ ЖУУАПЛАРЫ:

**ЭНИНЕ:** 1. Бала. 4. Боза. 7. Опера. 9. Флот. 11. Йога. 13. Чат. 14. Тон. 15. Къыз. 16. Къадама. 17. Нартох. 18. Тап. 20. Болжал. 23. Атаман. 26. Тай. 27. Алдауукъ. 28. Уча. 29. Базман. 30. Жукъучу. 31. Окъа. 32. Гранат. 34. Чарлакъ. 38. Бра. 40. Тюк. 41. Уку. 42. Къама. 44. Акъыл. 45. Татыу. 46. Абай. 47. Уууч.  
**ЁРСИНЕ:** 1. Бурчакъ. 2. Лифт. 3. Жетон. 5. Оракъ. 6. Абезех. 7. От. 8. Ай. 10. Орам. 12. Орта. 19. Аргъмакъ. 21. Ораза. 22. Анапа. 24. Токълу. 25. Акъчач. 32. Габара. 33. Алам. 35. Ашыкъ. 36. Къууанч. 37. Кюлте. 39. Акъла. 41. Улоу.

Пауэрлифтинг



### Бизни вузну келечиси - Европаны чемпиону

КъМКЪУ-ну Мониторинг эм къоркъуусулукъну жалчытхан арасыны къуллукъчусу Амир Бориев пауэрлифтингден Европаны чемпиону болгъанды. Аны юсонден вузну пресс-службасы билдиреди. Кеси ауурлугъуна (59,3кг.) кёре кётюргенин (195 кг) санагъанда, ол эр кишилене араларында бек иги кёрюмдю болдургъанды.

Чемпионат Краснодар шахарда бардырылгъанды. Анга сегиз къыралдан 300 спортчу къа-тышхан эдиле, ол санда бизни республикадан да оноулан.

ГАЙЫЛАНЫ МАЖИТНИ ЖАШЫ ЗАЛИМ АЖЫМЛЫ ЁЛГЕНИНЕ УЛЛУ БУШУУ ЭТЕБИЗ ЭМДА АНЫ ЮЙОРОНЕ, ЖУУКЪЛАРЫНА БЛА АХЛУЛАРЫНА КЪАЙГЪЫ СЁЗ БЕРЕБИЗ.

Тукъум совети.

Учредительле: Къабарты-Малкъар Республиканы Парламенти бла Правительствоосу

Баш редактор  
**АТТАЛАНЫ Ж.Ж.**

РЕДКОЛЛЕГИЯ:

ТЕКУЛАНЫ Хауа  
(баш редакторну орунбасары),  
ЖАНГУРАЗЛАНЫ Нажабат  
(баш редакторну орунбасары),  
ТОКЪЛУЛАНЫ Борис  
(жууаплы секретарь),  
МОКЪАЛАНЫ Зукура (бёلمонно редактору),  
ТИКАЛАНЫ Фатима (бёلمонно редактору).

ТЕЛЕФОНЛА:

Редакторну приёмный - 42-63-01. Баш редакторну орунбасарлары - 42-38-21, 40-04-82. Жууаплы секретарь - 42-66-85. Секретариат - 40-93-62. Корректорла - 42-63-52.

Газет Басманы эм асламлы информацияны эркиндиклерин къоруулау жаны бла Къабарты-Малкъар регион инспекцияда 2016 жылда 19 декабрьде регистрация этилгенди.

Регистрация номер — ПИ № ТУ07-00118. Индекс - 51532

Газетни басмагъа КъМР-ни Басма эмда асламлы коммуникацияла жаны бла къырал комитетини компьютер службасы хазыр этгенди.

Газет "Тетраграф" ООО-ну типографиясында басмаланганды. Налчык шахар, Ленин атлы проспект, 33

Номерге графикге кёре 19.00 сагъатда къол салындаы. 20.00 сагъатда къол салынгандаы.

ГАЗЕТНИ НОМЕРИН ЧЫГЪАРГЪАНЛА:

Текуланы Хауа - дежурный редактор;  
Кетенчиланы Зульфийа - жууаплы секретарыны орунбасары;  
Зезаланы Лида - (1, 2, 3, 4-чю бетле),  
Тётпеланы Залина - (9,10,11,12-чи бетле) - корректорла.

Тиражы 2100 экз. Заказ № 1019  
Багъасы 15 сомду

РЕДАКЦИЯНЫ ЭМ ИЗДАТЕЛЬНИ АДРЕСИ:



360000, Налчык шахар,  
Ленин атлы проспект, 5  
электронный почтасы:  
elbor\_50@mail.ru